

## Dashrath Krit Shani Stotra

नमः कृष्णाय नीलाय शितिकण्ठ निभाय च ॥  
नमः कालाग्निरूपाय कृतान्ताय च वै नमः ॥१॥

नमो निर्मास देहाय दीर्घश्मश्रुजटाय च ॥  
नमो विशालनेत्राय शुष्कोदर भयाकृते ॥२॥

नमः पुष्कलगात्राय स्थूलरोम्णेऽथ वै नमः ॥  
नमो दीर्घाय शुष्काय कालदंष्ट्र नमोऽस्तु ते ॥३॥

नमस्ते कोटराक्षाय दुर्नरीक्ष्याय वै नमः ॥  
नमो घोराय रौद्राय भीषणाय कपालिने ॥४॥

नमस्ते सर्वभक्षाय बलीमुख नमोऽस्तु ते ॥  
सूर्यपुत्र नमस्तेऽस्तु भास्करेऽभयदाय च ॥५॥

अधोदृष्टेः नमस्तेऽस्तु संवर्तक नमोऽस्तु ते ॥  
नमो मन्दगते तुभ्यं निस्त्रिंशाय नमोऽस्तुते ॥६॥

तपसा दग्ध-देहाय नित्यं योगरताय च ॥  
नमो नित्यं क्षुधार्ताय अतृप्ताय च वै नमः ॥७॥

ज्ञानचक्षुर्नमस्तेऽस्तु कश्यपात्मज-सूनवे ॥  
तुष्टो ददासि वै राज्यं रुष्टो हरसि तत्क्षणात् ॥८॥

देवासुरमनुष्याश्च सिद्ध-विद्याधरोरगाः ॥  
त्वया विलोकिताः सर्वे नाशं यान्ति समूलतः ॥९॥

प्रसाद कुरु मे सौरे, वारदो भव भास्करे ॥  
एवं स्तुतस्तदा सौरिर्ग्रहराजो महाबलः ॥१०॥